

పత్రికా ప్రకటన

తేది.13.05.2019.

**క్రికెట్ బెట్టింగ్ నిర్వహిస్తున్న ఎనిమిది మంది నిందితులను అదుపులోకి తీసుకున్న విజయవాడ నగర పోలీసులు**

**నిందితుల వద్ద నుండి 18-సెల్ ఫోన్లు, ల్యాప్ టాప్-2 మరియు టి.వి-2 స్వాధీనం**

క్రికెట్ బెట్టింగ్ వలన ఎందరో తమ విలువైన డబ్బు, జీవితాలని నాశనం చేసుకుంటున్నారు. విజయవాడ నగర పోలీస్ కమీషనర్ గారి ఆదేశాల మేరకు క్రికెట్ బెట్టింగ్ నిర్వహిస్తున్న వారిపై గట్టి నిఘాను ఏర్పాటు చేయడం జరిగింది. ఈ నేపథ్యంలో విజయవాడ, లా అండ్ ఆర్డర్-1 డిసిపి శ్రీ హర్షవర్ధనరాజు గారి పర్యవేక్షణలో పెనమలూరు మరియు ఉయ్యూరు టౌన్ పోలీస్ స్టేషన్ల పరిధిలో క్రికెట్ బెట్టింగ్ నిర్వహిస్తున్నట్లు వచ్చిన సమాచారం మేరకు ది.12.05.2019న సెంట్రల్ జోన్ ఏసిపి శ్రీ అంకినీడు ప్రసాద్, పెనమలూరు ఎన్స్పెక్టర్ శ్రీ పెద్దిరాజులు వారి సిబ్బంది మరియు ఉయ్యూరు టౌన్ పోలీస్ స్టేషన్ ఎన్స్పెక్టర్ శ్రీ కాశీవిశ్వనాథ్, ఎస్.ఐ శ్రీ గురు ప్రకాష్ వారి సిబ్బందితో క్రికెట్ బెట్టింగ్ నిర్వహిస్తున్న బుకీలను మరియు సబ్బుకీలను అరెస్ట్ చేయడం జరిగింది

**పెనమలూరు పోలీస్ స్టేషన్ అరెస్ట్ చేసిన నిందితుల వివరాలు :**

- 1) పశ్చిమగోదావరి జిల్లా, ఏలూరు, గాంధీనగర్ కు చెందిన భీమవరపు రంగ పోతురాజు(68)
- 2) పశ్చిమగోదావరి జిల్లా, తణుకు, టి.వేమవరానికి చెందిన భీమవరపు ఉమా మహేశ్వర రావు(41)
- 3) పశ్చిమగోదావరి జిల్లా, ఏలూరు, గంగాలపేటకు చెందిన భీమవరపు రామ మోహనరావు(37)
- 4) పెనమలూరు మండలం, సాయి నగర్ కాలనీకి చెందిన సాసుపల్లి రామ ప్రసాద్(40)

**ఉయ్యూరు టౌన్ పోలీస్ స్టేషన్ లో అరెస్ట్ చేసిన నిందితుల వివరాలు :**

- 1) గన్నవరం మండలం, అల్లాపురం గ్రామానికి చెందిన దేవరపల్లి శివరామకృష్ణ(35)
- 2) గన్నవరం మండలం, చింతలపేటకు చెందిన బళ్ళాని శివయ్య(45)
- 3) గన్నవరం మండలం, జక్కులనెక్కల గ్రామానికి చెందిన నందిపాముల వినోద్(27)
- 4) గన్నవరం మండలం, సొసైటీపేటకు చెందిన గంగవరపు ఏసురత్నం(66)

విచారణలో... క్రికెట్ బెట్టింగ్ నిర్వహిస్తున్నట్లు వచ్చిన సమాచారం మేరకు ది.12.05.2019వ తేది రాత్రి సమయంలో పెనమలూరు పోలీస్ స్టేషన్ పరిధి, సాయినగర్ కాలనీలోని శ్రీ విగ్నేశ్వరా రెసిడెన్సి నందు ఒక ఇంటిలో మరియు ఉయ్యూరు పోలీస్ స్టేషన్ పరిధి, తోట్లవల్లూరు రోడ్డులోని, రాజర్షినగర్ లోని ఒక ఇంటిలో పై నిందితులు చట్ట వ్యతిరేకముగా ఆన్లైన్ క్రికెట్ యాప్లు అయిన ఎక్స్జే, క్రికెట్ బజ్ వంటి వాటి ద్వారా ఫోన్ ద్వారా మాట్లాడుతూ నగదు లావాదేవీలు అన్నియును ఆన్లైన్ ట్రాన్స్లేషన్ ద్వారా నడుపుతూ నగదును పన్నంగా పెట్టి నగదును కమీషన్ తీసుకుని ఐ.పి.ఎల్-2019 ఫైనల్ మ్యాచ్ చెన్నై సూపర్ కింగ్ Vs ముంబాయి ఇండియా మ్యాచ్ కి క్రికెట్ బెట్టింగ్ జూదాన్ని నిర్వహిస్తున్నట్లు అందిన సమాచారంము మేరకు పెనమలూరు మరియు ఉయ్యూరు పోలీసులు దాడి చేసి క్రికెట్ బెట్టింగ్ నిర్వహిస్తున్న బుకీలను మరియు సబ్బుకీలను అరెస్టు చేసి వారి వద్ద నుండి క్రికెట్ బెట్టింగ్ కు ఉపయోగిస్తున్న సెల్ ఫోన్లు-18, ల్యాప్ టాప్-2 మరియు టి.వి-2 స్వాధీనం చేసుకోవడం జరిగింది.

ఈ సందర్భంగా తెలియజేయునది ఏమనగా విజయవాడ నగరంలో ఎటు వంటి అసాంఘిక కార్య క్రమాలకు అవకాశం ఇవ్వ కుండా విజయవాడను నేరరహిత నగరంగా తీర్చి దిద్దేందుకు నగర పోలీస్ కమీషనర్ గారి ఆదేశాల మేరకు పోలీస్ శాఖ పలు చర్యలు తీసుకోవడం జరుగుతున్నది. క్రికెట్ బెట్టింగ్ నిర్వహిస్తున్న వారిపైనా, పాల్గొంటున్న వారిపైనా ఇదే విధమైన దాడులు కొనసాగుతాయి. క్రికెట్ బెట్టింగ్ కాకుండా ఎటువంటి చట్ట వ్యతిరేకమైన అసాంఘిక కార్యక్రమాలకు పాల్పడే వారిపై కఠిన చర్యలు తీసుకోవడం జరుగుతుంది.